
2. प्रस्तावना 
पूर्व की इकाइयों में यह अध्ययन कर चुके हैं कि वेद मानवीय सभ्यता और संस्कृति के 
आदि ग्रन्थ हैं। मानवीय मेधा के सर्वागीण का समग्र संकलन ऋग्वेद' में प्राप्त होता है। 
ऋग्वेद में देवताओं की स्तुति के साथ ही मानव को चरित्र निर्माण करने तथा जीवन में 
दुर्व्ससनों को छोड़ने की और शिक्षा भी प्रदान की गई है। इस क्रम में ऋग्वेद का अक्ष 
सूकक्‍त कर्मव्य जीवन का उपदेश देता है। यहाँ पर एक कितब अर्थात जुआरी को सत्‌ 
कर्म करने की व अपने परिवार का पालन पोषण करने की शिक्षा प्रदान की गई है। 
प्रस्तुत इकाई में आप ऋग्वेद के दशन मण्डल के प्रमुख अक्ष सूक्‍त (जो कि शिक्षाप्रद 
सूक्‍त है) का परिचय देते हुए उसमें वर्णित कथानक के सूक्ष्म अध्ययन से बता सकेंगे 
कि अक्ष सूक्‍त क्‍यों महत्वपूर्ण है। 
2.2 उद्देश्य 
इस इकाई का अध्ययन करने के पश्चात्‌ आप बता सकेंगे कि- 

अक्ष सूक्‍त ऋग्वेद का महत्वपूर्ण सूक्‍्त क्‍यों है? 

अक्ष सूक्‍त मानव को किस वृत्ति की ओर प्रेरित करता है। 

अक्ष सूक्‍त से क्‍या महत्वपूर्ण शिक्षा प्राप्त होती है। 

कौन सा कार्य करने पर समाज में सम्मान्नीय पद प्राप्त होता है। 

5. मानव के लिए पुरुषार्थ अथवा श्रम क्यों आवश्यक है।.....़़््प 
3 अक्ष सूक्‍त (परिचय) 

वैदिक युग से ही जुआ खेलना एक सामाजिक दुर्व्स्सन रहा है। ऋग्वेद के 
दशम मण्डल के 34वे सूक्‍त में एक जुआरी की मानसिक व दीन हीन दशा का वर्णन 
किया गया है। प्रस्तुत सूक्‍्त के ऋषि कवष एलूष हैं तथा अनुष्टुप व जगती छन्दों का 
प्रयोग मन्त्रों में हुआ है। ऋशि ने स्वगत कथन या आत्मालापपरक शैली में कितब की 
वैयक्तिक व पारिवारिक दशा का,उसके पश्चाताप का, उसकी संकल्प विकल्पात्मक 
मनोदशा का और शाश्वत सामाजिक संदेश का बड़ा ही यथार्थ और प्रेरक दृश्य प्रस्तुत 
किया है। वास्तव में द्यूत के माध्यम से धन प्राप्त करने की इच्छा मनुष्य की अकर्मव्यता 
की सूचक है यह प्रवृति उसके दुर्भाग्य का कारण बनती है। प्रस्तुत सूक्‍त में इन्ही तथ्यों 
का समावेश किया गया है। सूक्‍त के मन्त्र निम्नलिखित हैं- 
2.3.4 अक्ष सूक्‍त मूल मन्त्र 

4. प्रावेपा मा बृहतो मादयन्ति 

प्रवातेजा इरिणे वर्वृताना:। 
सोमस्येव मौजवतस्य भक्षो 

विभीदको जागृविर्महयमच्छान्‌ | 
अन्वय - वृहतः प्रवातेजाः इरिणे वर्वृतानाः प्रावेपा: मा मादयन्ति| मौजवतस्य सोमस्य 
भज्ञक्ष: इव जागृति: विर्भादक: महयम्‌ अच्छान्‌ | 
शब्दार्थ - प्रावेपा: - कम्पनशील, मादयन्ति - उनन्‍मत्त कर देते हैं, इरिणे - जुआ 
खेलने का पटू, जागृवि: - रात-दिन जगाने वाला, अच्छान्‌ - अत्यधिक उन्मत्त 


अनुवाद - विशाल पर्वतों के गिरते हुए भाग पर अथवा अत्यधिक तेज वायु वाले स्थानों 
पर उत्पन्न, जुआ खेलने के पट पर फेंके गये ये कम्पनशील अक्ष (पासे) मुझे उन्मत्त 
कर देते हैं। यह पासे मुझे दिन-रात जगाने वाले होकर उसी प्रकार उन्मत्त कर देते हैं 
जिस प्रकार मुस्जवान्‌ पर्वत पर उत्पन्न सोनरस का पान मादकता प्रदान करता है। 


व्याख्या - प्रस्तुत मन्त्र में कितव की आत्मा व्यथा का वर्णन है वह जुए के पासों को 
देखकर स्वयं को रोक नहीं पाता और इन पासों से खेलने के लिए विवश हो जाता है 
जैसे ही पाशे तीव्र गति से चौसर पर फेंके जाते हैं कितव भी उन्‍मत्त होकर रात-दिन 

इस क्रीडा में मग्न हो जाता है। ये अक्ष सोम के पेय के समान उसके मन को फ्फूर्ति 
और मादकता से भर देते हैं। 


व्याकरणात्मक टिप्पणी - प्रवातेजा: -प्रवाते + जन्‌ + ड (प्रथम पुरूष बहुवचन ) 
मादयन्ति - मद्‌ + णिच्‌ + लट्‌ लकार, प्रथम पुरूष, बहुवचन जागृति: - जागू + विन्‌ 
प्रथम पुरूष, एक वचन | 


2. न मा मिमेथ न जिहील एषा, 

शिवा सखिभ्य उत मह्‌ यमासीत्‌ | 

अक्षस्याहमेकपरस्य देतो - 

रनुव्रतामप जायामरोधम्‌ ।। 
अन्वय - एषा मा न मिमेथ न जिहीले सखिभ्यः उत्‌ मरूयम्‌ शिवा आसीत्‌ एकपरस्य 
अक्षस्य हेतो: अहम्‌ अनुव्रताम्‌ जायाम्‌ अप अरोधम्‌ । 
शब्दार्थ - मिमेन - क्रोध नहीं करती , जिहीले - लज्जित करना, अनुव्रताम्‌ - 
पतिव्रता, अपरोधम्‌ - छोड़ दिया। 


अनुवाद - यह मेरी पत्नी पहले मुझ पर क्रोध नहीं करती थी और न ही लज्जित करती 


थी। यह मुझे और मेरे मित्रों के लिए कल्याणकारी थी। एकमात्र जुएँ के कारण मैंने इस 
पतिव्रता पत्नी को छोड़ दिया है। 


व्याख्या - प्रस्तुत मन्त्र में जुआरी के पश्चाताप का वर्णन है वह पाशे के शब्दों को 
सुनकर स्वयं को रोक नहीं पाता और रात-दिन इसी कर्म में संलग्न रहता है वह इस 
क्रीडा के लिए अपनी पतिव्रता प्राणवललभा पत्नी का भी परित्याग कर देता है वह सब 
कुछ छोड़ सकता है किन्तु द्यूत के इन पाशों का मोह नहीं छोड़ सकता। जब द्यूत का 
मोह समाप्त हो जाता है और वह अपनी सामान्य स्थिति में आ जाता है तो उसे अपनी 
पती-परायणा पत्नी के अकारण परित्याग के लिए बड़ा पश्चाताप होता है। 


व्याकरणात्मक टिप्पणी - मिथेन - मिथ्‌ धातु , लि लकार, प्रथम पुरूष एक वचन 
जिहीडे - हीड़ धातु , लिट्‌ लकार, प्रथम पुरूष एक वचन 


3. द्वेवेष्टि खश्रूरप जाया रूणद्धि 

न नाथितो विन्दते मार्डितारम्‌ । 
अश्वस्येव जरतो वस्नयस्य नाहं 

विन्दामि कितवस्य भोगम्‌ ।। 
अन्वय - खश्र्‌ द्वेवेष्टि जाया अपरूणद्धि नाथितो मर्डितारम्‌ न विन्दते | वस्न्‍्यस्य जरतः 
अश्वस्य इव अहम्‌ कितवस्य भोगम्‌ व विन्दामि | 
अनुवाद - मेरी (जुआरी की) सास मुझसे द्वेष करती है तथा पत्नी मुझसे विरूद्ध हो 
जाती है याचना करने पर भी सुख की प्राप्ति नहीं होती है। जिस प्रकार बहुमूल्य होने 
पर भी बूढ़े घोड़े का कोई मूल्य नहीं होता उसी प्रकार मैं जुआरी होने के भोग को नहीं 
प्राप्त करता हूँ । 


व्याख्या - प्रस्तुत मन्त्र में जुआरी को परिवार में अपनी हेय और तिरस्कृत स्थिति पर 
अनुताप होता है उसकी सास उससे निन्दा करती है तथा उसकी पत्नी ही उसकी 
विरोधी हो गई है। जरूरत पड़ने पर यदि वह अपने ईष्अ मित्रों अथवा रिश्तेदारों से धन 
की याचना करता है तो वे उसकी वास्तविक आवश्यकताओ को न समझते हुए यह 
सोचते हैं कि वह धन जुए के लिए ही माँग रहा है। जिस प्रकार बूढ़ा घोड़ा अपना 
मूल्य खो देता है उसी प्रकार जुआरी की भी स्थिति हो गई है। 

व्याकरणात्मक टिप्पणी- अवरूणद्धि - अप्‌ + रूध्‌ + लट्‌ लकार प्रथम पुरूष एकवचन 

विन्दते - विदलृू धातु , लट्‌ लकार , प्रथम पुरूष, एकवचन 
नाथित: - नाथ्‌ धातु ,क्त प्रत्यय 
द्वेष्टि - द्विष धातु , लद्‌ लकार प्रथम पुरूष, एकवचन 
भोगम्‌ - भुज्‌ धातु , घज्‌ प्रत्यय 
विन्दामि - विदलू धातु , लट लकार, उत्तम पुरूष, एकवचन 
4. अन्ये जायां परिमृशन्त्यस्य 

यस्याग्रधद्वेदने वाज्यक्ष: | 
पिता माता भ्रातर एनमाहु: 

न जानीमो नयता बद्धमेतम्‌ ।। 
अन्वय - यस्य वेदने वाजी अक्ष: अगृधत्‌ अस्य जायाम्‌ अन्ये परिमृशन्ति| पिता माता 
भ्रातर: एनम्‌ आहु: न जानीम: बद्धम्‌ एवं नयत।। 
शब्दार्थ: - वेदने -- धन पर, वाजी - धनवान , परिमृशन्ति - अपमानित करते हैं 
अनुवाद - जिसके धन पर बलवान जुएँ का पासा ललचाने लगता है अर्थात जो जुआरी 
जुआ खेलने लग जाता है उसकी पत्नी को दूसरे जुआरी अपमानित करते हैं। जुआरी 
के पकड़े जाने पर उसके माता-पिता और भाई इसके विषय में कहते हैं कि हम इसे 
नहीं जानते। बँधे हुए इसको ले जाओ। 
व्याख्या - प्रस्तुत मन्त्र से यह ज्ञात होता है कि वैदिक युग में भी लोग अपनी पत्नी 
को दाँव पर लगा देते थे और हार जाने पर अपनी आँखों के सामने पत्नी को 
अपमानित होते हुए देखते थे। इस प्रकार पश्चाताप भरे स्वर में जुआरी कहता है कि 
जो पासों को देखकर ललचाता है और जुआ खेलने में लीन हो जाता है उसके हार 
जाने पर उसकी पत्नी को अन्य जीतने वाले जुआरी अपमानित करते हैं। जब जुआरी 
को पकड़ लिया जाता है तब उसके सम्बन्धी भी उसे पहचानने से मना कर देते हैं और 
कहते हैं कि इसे बाँधकर ले जाओ। इस प्रकार जुआ खेलकर वह अपना सर्वस्य त्याग 
कर देता है। 


5. यदादीध्ये न दविषाण्येभि: 

पराद्भू्योडव हीये सखिभ्य: । 
न्युप्ताश्च बश्रवो वाचमक्रतँ 

एमीदेषां निष्कृतं जारिणीव ।। 
अन्वय - यत्‌ आदीध्ये एभि: न दविषाणि , परायद्भ्य: सखिभ्य: अवहीये। बश्नव: न्युप्ता: 
च बाचम्‌ अकृत , एषाम्‌ निष्कृतम्‌ जारिणी इव एमि इत्‌ । 
शब्दार्थ - आदीध्ये - ध्यान करता हूँ, दविषाणि - नहीं खेलूँ , अवहीये - छिप 
जाता हूँ , जारिणीइव - व्यभिचारिणी स्त्री के समान । 
अनुवाद - जब मैं ऐसा सोचता हूँ कि मैं इन पासों से न खेलूँ तब मैं यह निश्चय 
करके द्यूतक्रीडा स्थल की ओर जाते हुए मित्रों से छिप जाता हूँ किन्तु जब भूरे रंग के 
अक्षपट्‌ पर फैंके जाते हुए पासे शब्द करते हैं उस समय उनकी आवाज सुनकर मैं 
व्यभिचारिणी स्त्री के समान द्यूतक्रीडा स्थल में पहुँच जाता हूँ । 
व्याख्या - प्रस्तुत मन्त्र में जुआरी को जब पश्चाताप होता है कि वह इस गलत कार्य में 
प्रवत्त हो गया है तब वह अपने मित्रों से छिपने लगता है जो कि उसे इस कार्य के 
लिए प्रेरित करते हैं, किन्तु मन में निश्चय कर लेने के बाद भी कि वह चद्यूतक्रीडा नहीं 
करेगा, पासों की आवाज सुनकर वह व्यभिचारिणी स्त्री जैसे पुरूष के समक्ष आती है 
वैसे ही पासों से खेलने पहुँच जाता है। 

व्याकरणात्मक टिप्पणी - बश्रवः - भ्र्‌ धातु , प्रथमा विभक्ति बहुवचन, न्युप्ता: - नि + 
वप्‌ + कत प्रथम पुरूष, बहुवचन, निष्कृतम्‌ - निस्‌ + क्‌ू + क्त , जारिणी - जारि + 
इन्‌ + डीप्‌ 


6. सभामेति कितव: पृच्छमानो 
जेष्यामीति तन्वाशूशुजान: । 
अक्षासो अस्य वि तिरन्ति 
काम॑ प्रतिदीव्ने कृतानि आदधत: 
अक्षास अस्य कामम्‌ वितिरनित । 
अन्वय - तन्‍वा शूशुजान: जेष्यामि इति पृच्छमान: कितव सभाम्‌ एति। प्रतिदीव्ने कृतानि 
आदधत: अक्षास अस्य कामम्‌ वितिरन्ति । 
शब्दार्थ - शुशूजान: - चमकता हुआ, प्रतिदीव्ने - प्रतिद्वन्दी कृतानि - दाँवों को 


अनुवाद - शरीर से चमकता हुआ मै। विजयी ही रहूँगा इस प्रकार द्यूतस्थल को 
खोजता हुआ जुआरी सभा में पहुँचता है। वहाँ पर प्रतिद्धन्दी जुआरी के साथ दाव 
लगाते हुए उसकी इच्छा को बढ़ा देते हैं। 


व्याख्या - जुआरी को यह भ्रम होता है कि खेल में वहीं विजयी होगा अतः जैसे ही वह 
द्ूतक्रीड़ा स्थल में पहुँचता है वहा उसके प्रतिद्धन्दि जुआरी उसके खेलने की 
इच्छाशक्ति को और अधिक वृद्धिगंत कर देते हैं और वह पूर्णतया उनन्‍्मत्त होकर 
द्यूतक्रीडा में लीन हो जाता है। 


व्याकरणात्मक टिप्पणी -तन्वा - तनु , तृतीया विभक्ति एकवचन, शूशुजान: - शुच्‌ 
+ शानच्‌ जेष्यामि - जि धातु , लट्‌ लकार , प्रथम पुरूष, एकवचन , पृच्छमानः 
-पृच्छ + शानच्‌ 


7. अक्षास इृदड्‌. कुशिनो नितोदिनो 
निकृत्वानस्तपनास्तापयिष्णव: | 
कुमारदेष्णो जयत पुनर्हणा 
मध्वा संपृक्‍ता: कितवस्य बर्हणा ।। 


अन्वय - अक्षास: इत्‌ अड्‌कुशिनः नितोदिनः निकृत्वान तपना तापयिष्णव:ः | जयतः 
कितवस्य कुमारदेष्णा: पुनः मध्वा सम्प्रक्ता: बर्हणा हनः । 

शब्दार्थ: - अक्षास - पासे, नितोदिन: - चाबुक से युक्त , तपनाः - संताप देने 
वाले , तापयिष्णव: - परिवार को दुखी करने वाले, कुमारदेष्णा - धन व पुत्र देने 
वाले , मध्वा - शहद से , सम्पृक्ता: - सने हुए । 

अनुवाद - ये पासे निश्चित रूप से अंकुश से युक्‍त होते हैं अर्थात जुआरी पर शासन 
करने वाले होते हैं। ये चाबुक से युक्त, जड़ से बरबाद करने वाले जुआरी के परिवार 
को दुखी करने वाले होते हैं। जीत जाने वाले जुआरी को धन व पुत्र देकर पुनः शहद 
से सने हुए जुआरी का सब कुछ हरण कर उसे मारने वाले होते हैं। 


व्याख्या - प्रस्तुत मन्त्र में द्यूत क्रीडा की निन्‍्दा करते हुए यह कहा गया है कि ये द्यूत 
के पासे जुआरी पर अंकुश रखते हैं तथा जुआरी को बर्बाद करने वाले होते हैं इनके 
कारण ही वह अपने परिवार को दुख देता है तथा संतप्त करता है। ये पासे जुआरी को 
जीत जाने पर बहुत सा धन प्रदान करते हैं जिससे वह अपनी समस्त कामनाओं की 
पूर्ति करते हैं अत: ये शहद की तरह घुल कर जुआरी का सब कुछ हरण कर लेते हैं 

और अन्त में उसी को मार देने वाले होते हैं। 


व्याकरणात्मक टिप्पणी - अंकुशिन: - अंकुश + इनि प्रथम पुरूष , बहुवचन, निकृत्वान 
- नि + कू + क्वनिप्‌ प्रथम पुरूष, बहुवचन ,सम्पृक्‍ता: - सम्‌ + पूच्‌ + क्‍्त प्रथम 
पुरूष, बहुवचन । 


8. त्रिपअचाश: क्रीडति व्राता एपषां 

देव इव सविता सत्यधर्मा | 
उग्रस्य चिन्मन्येव ना नमनन्‍्ते 

राजा चिदेभ्यो नम इत्कृणोति ।। 


अन्वय - सत्यधर्मा सविता देवः इव एपषाम्‌ त्रिपजचाशः व्राताः क्रीडति | उग्रस्य चित्‌ 
मन्‍्यवे न नमन्ते | एभ्य: राजा चित्‌ मनः इत्‌ कृणोति। 
शब्दार्थ - सविता - प्रेरक सूर्य देव, त्रिपअचाश: - तिरपन का । 


अनुवाद - सत्य नियमों वाले सभी के प्रेरक सूर्य देव के समान इन पासों का तिरपन 
का समूह अक्ष पटू पर खेलता है। ये पासे भयानक और क्रोधी पुरूष के आगे भी नहीं 
झुकते हैं इनके लिए तो राजा भी नमस्कार करता है। 

व्याकरणात्मक टिप्पणी - सविता - सु + तृच्‌ प्रथम पुरूष एक वचन ,देव:ः - दिव्‌ + 
अच्‌ प्रथम पुरूष एक वचन ,मन्यवे -'मन्यु' चतुर्थी एक वचन । 

मूल .9 नीचा वर्तन्त उपरि स्फ्रन्त्य- 


हस्तासो हस्तवन्तं सहन्ते । 
दिव्या अड्‌.गारा इरिणे न्युप्ता: 
शीता: सन्‍्तो हृदयं निर्दहन्ति ।। 


अन्वय - नीचा वर्तन्ते उपरि स्फुरन्ति | अहस्तासः हस्तवन्तम्‌ सहन्ते। अंगारा: इरिणे 
न्युप्ता: शीताः सन्त: हृदयम्‌ निर्दहन्ति || 

शब्दार्थ - स्फुरन्ति - उछाल देते हैं, अहस्तास: - हाथों से रहित , हस्तवन्तम्‌ - 
हाथ वाले को, न्युप्ता: - फेंक जाते हुए , निर्दहन्ति - जला देते हैं, इरिणे - अक्षपटृ 
पर , शीता: - शीतल । 


अनुवाद - ये पासे नीचे अक्षपट्‌ पर डाले जाते हैं और ऊपर जुआरियों के हृदय को 
उछाल देते हैं। हाथों से रहित होने पर भी हाथ वाले जुआरी को अभिभूत कर देते हैं 
अनोखे अंगारों की तरह ये पासे अक्षपट्‌ पर फेंके जाते हुए शीतल होते हुए भी हृदय 
को जला देते हैं। 


व्याख्या - प्रस्तुत मन्त्र में विरोधाभास अलंकार द्वारा पाशों की शक्तिमत्ता का बहुत ही 
सजीव व काव्यात्मक चित्र प्रस्तुत किया है। यद्यपि ये पाशे नीचे स्थान (फलक) पर 
रहते हैं तथापि ऊपर उछलते या प्रभाव दिखलाते हैं और जुआरियों के हृदय में हर्ष, 
विषाद आदि भावों की सृष्टि करते हैं उनके मस्तक को जीतने पर ऊँचा कर देते हैं 
और हारने पर झुका देते हैं। ये बिना हाथ वाले होकर भी हाथ वालों को पराजित कर 
देते हैं। ऐसा लगता है मानो ये पाशे फलक पर फैंके गए दिव्य अंगारे हैं जिन्हें बुझाया 
नहीं जा सकता। शीतल होकर भी ये पासे नित्य ही जुआरी के हृदय को खेलने के 
लिए जलाते रहते हैं। विशेष - प्रस्तुत मन्त्र में विरोधाभास अलंकार है। 

व्याकरणात्मक टिप्पणी - 

स्फ्रन्ति - स्फुर धातु , लट्‌ लकार प्रथम पुरूष बहुवचन अहस्तास: - न 

हस्तास:हस्तवनतम्‌ - हस्त + मतुप्‌ , द्वितीया एकवचन ,सहन्ते - सह धातु लट्‌ लकार, 
प्रथम पुरूष बहुवचन ,दिव्या: - दिव्‌ + यत्‌न्‍्युप्ता: - नि + वप्‌ + क्त प्रथम पुरूष 
बहुवचन निर्दहन्ति - निर + दह्‌ + लट्‌ लकार प्रथम पुरूष बहुवचन 

40. जाया तप्यते कितवस्य हीना 


माता पुत्रस्य चरत: क्‍्व स्वित्‌। 
ऋणावा बिभ्यद्धनमिच्छमानो 

अन्येषामस्तमुप नकतमेति ।। 
अन्वय -क्व स्वित्‌ चरतः कितवस्य जाया तप्यते। पुत्रस्य माता ऋणा विभ्यद्‌ धनम्‌ 
इच्छमान: अन्येषांम्‌ अस्तम्‌ नकक्‍तम्‌ उप एति।। 


शब्दार्थ - क्वस्वित्‌ - कहीं पर , चरतः - घूमते हुए , तप्यते - दुखी होती है 
ऋणावा - कर्जदार होता हुआ , बिभ्यद्धनम्‌ - चोरी का धन , अस्तम्‌ - घर में , 
नकक्‍तम्‌ - रात्रि में | 

अनुवाद - उस (पराजित होकर) घूमते हुए जुआरी की पत्नी दुखी होती है और उस 
जुआरी पुत्र की माता भी दुखित होती है। कर्जदार होकर वह चोरी के धन की कामना 
करता हुआ दूसरों के घर में रात्रि के समया आता है। 

व्याख्या - प्रस्तुत मन्त्र में जुआरी की पारिवारिक दीन-दशा और वैयक्तिक अधः पतन 
का मार्मिक दृश्य अंकित किया गया है। धन इत्यादि साधनों से वंचित और द्यूत क्रीडा 
में पराजित होकर घर से बाहर घूमने वाले जुआरी की पत्नी संतप्त होती रहती है। 
जुआरी की उपेक्षा भरे व्यवहार से और उसके अधः पतन पर माँ भी आँसू बहाती रहती 
है ऋण के बोझ में दबा हुआ जुआरी आप के अन्य साधनों से वंचित हो जाता है और 
कर्ज चुकाने के लिए रात्रि के समय दूसरों के घरों में चोरीयाँ करता है। 

व्याकरणात्मक टिप्पणी - चरतः - चर्‌ + शतृ षष्ठी विभक्ति, एकवचन,तप्यते - तप्‌ 
धातु लट्‌ लकार , प्रथम पुरूष एकवचन, इच्छमान: - इच्छ + शानच्‌, बिभ्यतः - भी 
धातु । 

44. स्त्रियं दृष्ट्वाय कितवं ततापान्येषां 


जायां सुकूृतं च योनिम्‌ | 
पूवहिणे अश्वान्‌ युयुजे हि 

बश्रुन्सो अग्नेरन्ते वृषलः पपाद || 
अन्वय - कितवम्‌ स्त्रियम्‌ अन्येषाम्‌ जायाम्‌ सुकृतम्‌ च योनिम्‌ दृष्ट्वाय तताप। पूवहिणे 
हि बश्नून अश्वान्‌ ययुजे। वृषलः सः अग्ने: अन्ते पपाद। 


शब्दार्थ - सुकृतम्‌ - सुन्दर सजे हुए , योनिम्‌ - घर को, तातापः - दुखी होता 
हैपूर्वहिणे - पूवहिन में , बश्नून - भूरे रंग के , युयुजे -दाँव पर लगाता है, वृषल: 
- नीच आचरण करता हुआ, पपाद - पड़ा रहता है। 

अनुवाद - जुआरी अपनी पत्नी को, दूसरों की पत्नी को और उनके सुन्दर सजे हुए घर 
को देखकर दुखी होता है। दिन में वह निश्चय ही भूरे रंग के पासों को दाँव पर 
लगाता है तत्पश्चात रात्रि में नीच आचरण करता हुआ अग्नि के समीप पड़ा रहता है। 


भावार्थ - प्रस्तुत मन्त्र में जुआरी की मनोदशा का चित्रण किया गया है दूसरों की सुखी 
व प्रसन्‍न पत्नी को देखकर वह दुखी हो जाता है क्योंकि उसके आचरण से उसकी 
पत्नी सदैव दुखी रहती है। वह अन्य लोगों के सुसज्जित घरों को देखकर और अपने 

जीर्ण-शीर्ण विद्रूप घर को देखकर संतप्त हो उठता है। वह निश्चय करता है कि वह 
पासों से नहीं खेलेगा किन्तु दिन में तो वह पासों को दाँव पर लगाता है और रात्रि में 
पराजित होकर अग्नि के समक्ष पड़ा रहता हैं। 

व्याकरणात्मक टिप्पणी -सुकृतम्‌ - सु + क्‌ू + क्‍त , सुष्ठु सम्पादितमूदृष्ट्वाय - दृश्‌ 
+ क्त्वा तातप्‌ - तप्‌ धातु लिट लकार प्रथम पुरूष एकवचन युयुजे - युज्‌ धातु लिट 
लकार प्रथम पुरूष एकवचन । 


42. यो व: सेनानीर्महतो गणस्य 
राजा व्रातस्य प्रथमो बभूव | 
तस्मै कृणो न धना रूणध्मि 
दशाहं प्राचीस्तपृतं वदामि।। 


अन्वय - व: महतः गणस्य यः सेनानी बभूव , व्रातस्य प्रथम राजा,तस्मै अहम्‌ दश प्राची: 
कृणोमि, धना न रूणध्मि , तत्‌ ऋतम्‌ वदामि || 

अनुवाद - हे अक्ष ! तुम्हारे महान्‌ तिरपन संख्या वाले समुदाय का जो नायक है और 
जो तुम्हारे समूह का मुख्य राजा है उसके लिए मैं दश अंगुलियों को सामने कर हाथ 
जोड़ता हूँ। उसके लिए मैं धन को राकता हूँ। यह मैं सत्य कह रहा हूँ। 

व्याख्या - प्रस्तुत मन्त्र में जुआरी यह निश्चय करता है कि वह द्यूत क्रीडा में धन को 
नहीं सम्पादित करेगा अर्थात वह व्यर्थ ही द्यूत क्रीडा में धन खर्च नहीं करेगा और ऐसा 
वह सत्य ही निश्चय करता है। 

व्याकरणात्मक टिप्पणी -बभूव - भू धातु लिट्‌ लकार, प्रथम पुरूष ,एक वचन रूणध्मि 
- रूध्‌ धातु लट्‌ लकार उत्तम पुरूष, एक वचन । 

43. अक्षेमां दीव्य: कृषिमित कृषस्वः 


वित्ते रमस्व बहु मन्यमान: | 
तत्र गाव: कितव तत्र जाया 
तन्मे वि चष्टे सवितायमर्य: ।। 


अन्वय - कितव! अक्षैः मा दीव्यः | कृषिम्‌ इत्‌ कृषस्व। वित्ते बहु मनन्‍्यमानः रमस्व। तत्र 

गाव: तत्र जाया। अयं सवित: अर्य: तत्‌ में वि चष्टे | 

शब्दार्थ - मा दीव्य: - मत खेलो, कृषस्व - खेती कर्म करो, रमस्व -- रमण करो 
गावः - गाय, अर्य: - ईश्वर ने , विचष्टे - बताई है। 

अनुवाद - हे जुआरी ! पासों से मत खेलो। खेती ही करों उससे प्राप्त धन को बहुत 

समझते हुए उसी में प्रसन्‍न रहो। उसी में गौ प्राप्त होंगी। उसी में पत्नी अर्थात दाम्पत्य 

सुख प्राप्त होगा। इस जगत के प्रेरक सबके स्वामी ईश्वर ने यह बात मुझे बतायी है। 

व्याख्या - प्रस्तुत मन्त्र में जुआरी को कर्म करने की प्रेरणा दी गई है ऋषि ने जुआरी 

को यह परामर्श दिया है कि द्यूतक्रीडा जैसे दुर्व्य्सन का त्याग कर वह कृषि कार्य करे 

तथा स्वयं के लिए और समाज के लिए अन्न का उत्पादन करे। उस खेती के कर्म से 

जो धन प्राप्त होता हैवह उसी में सन्तुष्ट एवं प्रसन्‍न रहे। निरन्तर कर्म करते हुए ही 

उसे गौ धन एवं पत्नी का सुख प्राप्त होगा। और खेती कर्म करने की प्रेरणा स्वयं 

ईश्वर ने ही दी है। 

2.3. सारांश 

उपरोक्त अक्ष सूक्‍त में जुआरी को कर्म करने की शिक्षा दी गईं है वास्तव मैं जुआ 

खेलना और उसके माध्यम से धन पाने की इच्छा करना मानव की अकर्मण्य या 

पुरूषार्थहीन वृत्ति का परिचायक है। जुआरी बिना श्रम किए दूसरों का धन हथिया लेना 

चाहता है। यह प्रवृत्ति उसे पुरूषार्थशीन बना देती है जो अन्ततः उसके दुर्भाग्य का 
कारण बनती है। ये पासे उसी प्रकार जुआरी पर शासन करते हैं जिस प्रकार अंकुश 
हाथी पर शासन करता है जिस प्रकार कोई चाबुक गाय बैल को चलाता है उसी प्रकार 
वे जुआरी को चलाते हैं। और उसे मूलतः बरबाद कर देते हैं। ये क॒टुम्ब को सन्तप्त 
कर देते हैं। इन पासों की संख्या (53) तिरपन है और ये अक्ष क्रोधी और भयानक पुरूष 
के समक्ष भी नहीं झुकते। जुआरी की दुर्दशा का वर्णन करते हुए बताया गया है कि 
हारकर घर से भागकर कहीं घूमते हुए जुआरी की पत्नी भी उससे दुखी होती है तथा 
माता खिन्‍न होती है। जुआ खेलकर जुआरी ऋणी होकर दूसरों के घर में रात्रि के 
समय चोरी करता है। खिन्‍न होता हुआ जुआरी दूसरों के सुसज्जित घरों को देखकर 
दुखी होता है। जुआरी दिन-रात द्यूतक्रीडा करने की इच्छा करता है और उनमत्त रहता 
है। जुआरी की सास उससे द्वेष करती है पत्नी उसके विरूद्ध हो जाती है। वह जुआरी 
अच्छे सुख देने वाले मित्र भी प्राप्त नहीं कर पाता और जुआ खेलने के कारण अपना 
सम्मान खो बैठता है। उस जुआरी की पत्नी को दूसरे जीतने वाले जुआरी केश, वस्त्र 
इत्यादि खींचकर अपमानित करते हैं और जुआरी को जब पकड़ लिया जाता है तो 
उसके परिवार के लोग कहते हैं कि हम इसे नहीं जानते। इस प्रकार अक्ष सूक्‍त के 
अन्त में ऋषि जुआरियों को सदुपदेश देते हैं कि तुम अपना समय व धन उस कार्य में 
व्यर्थ मत गँवाओ। यह निन्दनीय कार्य है। समाज में कृषिकर्म करना एक सम्मान्नीय 
कर्म है अत: तुम कृषि कर्म करो क्योंकि जीविका का प्रमुख आधार कृषिकर्म ही है। 
खेती करने के पश्चात तुम बहुत सा अन्न स्वयं के लिए और समाज के लिए 
उपजाओगे साथ ही कृषि कर्म द्वारा ही तुम्हें धन की प्राप्ति होगी। उस धन से ही तुम 
सन्तुष्ट रहो एवं प्रसन्‍न रहो। इस प्रकार उत्तम रीति से धन कमाकर तुम अपनी पत्नी 
को भी प्रसन्‍न करोगे और स्वयं के परिवार को भी निन्दित नहीं करोगे। यही संसार के 
प्रेरक परमेश्वर का निर्देश है। इस प्रकार अक्ष सूक्‍त में द्यूत-क्रीडा के अनेक प्रकार के 
अवगुणों को बतलाकर यह स्पष्ट किया गया है कि चद्यूतकर्म की अपेक्षा कृषिकर्म 
श्रेयस्कर है| 

2.4 शब्दावली 








इरिणे - जुआ खेलने का पढ़ा 
प्रावेपा: - कॉपते हुए 
मा - मुझको 
जागृवि: - जगाने वाला 
विभीतक: -- जुआ खेलने का पासा 
मिमेथ - क्रोध न करना 
जिहीले - लज्जित न करना 
अनुव्रताम्‌ - पतिव्रता 

नाथित: - याचना करना 
वस्न्‍्यस्य - बहुमूल्य 

जरत: - बृद्ध 

कितवः - जुआरी 

मर्डितारम्‌ - सुख देने के लिए 
वेदने - धन पर 
वाजी - बलवान 

अगृधत- ललचाना 

आदीध्ये - ध्यान करता हूँ 
बश्रवः: - भूरे रंग के 

जारिणी - व्यभिचारी स्त्री 
शूशुजानः - चमकता हुआ 
नितोदिन: - चाबुक 

इरिणे - अक्षपट्‌ पर 
न्युप्ता: - फेंके जाते हुए 
ऋणावा - कर्जदार 
नक्तम्‌ - रात्रि 
युयुजे - दाँव पर लगाना 
वृषलः - नीच आचरण करता हुआ 
व्रातस्य - समूह का 
प्राची: - सामने 
बहुमन्यमानः - बहुत मानत हुए 
विचष्टे-- बताई है। 
अभ्यास प्रश्न 
प्रश्न 4. सही उत्तर पर (४) का निशान लगाइये ? 
(क) अक्ष सूक्‍त' कौन से वेद का प्रमुख सूकक्‍त है? 
() सामवेद (॥) अथर्ववेद (॥॥) ऋग्वेद 
(ख) अक्ष सूक्‍त में सि दुर्व्यससन का वर्णन है? 
() द्यूत क्रीडा (॥) मदिरा पान (7) 
(ग) 'कितव' शब्द का क्या अर्थ है? 


) कृषक (7) जुआरी (॥) शराबी 


() 

(घ) ऋणावा' शब्द का क्या अर्थ है? 
() 
(ड.) 'शुशुजान:' शब्द का अर्थ है- 


() खेलता हुआ (॥) चमकता हुआ (॥॥) जुआ 


) ऋण लेने वाला (॥) ऋण देने वाला (॥॥) चोरी करने वाला 

25 अभ्यास प्रश्नों के उत्तर 





(क) (मं) 
(ख) (7) 
(ग) (॥) 
(घ) () 
(ड.)  (॥) 





2.6 सन्दर्भ ग्रन्थ सूची 





() कल्याण वेद कथा अंक 
(॥) वेद भारती -- डा. शिवबालक द्विवेदी 





2.7 सहायक ग्रन्थ सूची 





(॥) वैदिक साहित्य का इतिहास वाचस्पति गैरोला 

2.8 निबन्धात्मक प्रश्न 





() “अक्षेमांदीव्य: कृषिमित कृषस्वः “की व्याख्या कीजिए? 
(॥) अक्ष सूक्‍त में कितव के पश्चाताप का वर्णन कीजिए? 

